

## دینی مدارس کے مقاصد

شیخ الحدیث حضرت مولانا سلیم اللہ خاں صاحب

ہمارے اسلاف و اکابرین نے دینی مدارس اور جامعات کو صرف اس بنیاد پر قائم کیا تھا کہ یہاں آنے والوں کو قرآن و سنت کی صحیح معنوں میں تعلیم دے کر، ان کے اندر تقویٰ و تہذیب اور حضور اکرم صلی اللہ علیہ وسلم کی روش تعلیمات اور اخلاق حسن کی اتباع کا جذبہ پیدا کر کے منصب نبوت کا حامل بنایا جائے۔ ان مدارس کی تاسیس کا مقصد صرف اور صرف یہ تھا کہ یہاں پڑھنے والوں میں مختلف علوم و فنون کی تعلیم و تدریس کے ذریعہ قرآن و حدیث کے معانی و مفہوم کو سمجھنے کی صلاحیت اور ان کے احکامات کی اتباع کا عملی جذبہ پیدا کیا جائے۔ موجودہ دور میں مدارس اور دینی درس گاہوں کے قیام میں روزافزوں اضافہ ہو رہا ہے، طلباء کی تعداد پہلے دور کے مقابلہ میں تیرت اگنیز طور پر بڑھتی چلی چاہی ہے، لیکن ان کے دل میں مدارس کے قیام کے بنیادی مقاصد کا استحضار نہیں ہوتا۔ پڑھنے اور پڑھانے والے صرف و نجوم میں مہارت پیدا کرنے اور محض علمی تحریک دینی مدارس کا مقصد سمجھنے لگے ہیں۔ اس کا نتیجہ یہ نکلا کہ اب مدارس میں اخلاقیات اور روحانی حوالے سے زندگی کے عملی پہلو پر توجہ مفتوح ہو گئی۔ مقصد صرف کتاب پڑھانا ہی نہیں، بلکہ دین دار بنانا ہے، مدارس کا مقصد چونکہ صرف رجالِ دین پیدا کرنا ہے اس لیے رجالِ دین صرف وہی خیال کیے جائیں گے جو حضور اکرم صلی اللہ علیہ وسلم کا مشن لے کر پوری دنیا میں پھیلائیں۔

علوم نبوت سمجھنے کا جذبہ تو ہر طالب علم میں موجود ہے، لیکن اخلاق نبوت سمجھنے کا جذبہ جس قدر ہونا چاہیے اس قدر نہیں۔ اس لیے اب معاشرے میں علماء کی وہ قدر و مزرات اور وقت باتی نہ رہی جو پہلے تھی، ظاہری اعمال اور باطنی خوبیوں میں انتھاطا آگیا ہے۔ ہمارے اکابرین ترقیہ نفس اور اخلاق پر کس قدر توجہ دیتے تھے اس کی چند مثالیں پیش کی جاتی ہیں۔

میں حضرت مولانا محمد یوسف بنوری کی زندگی ہی میں ان کے قائم کردہ ادارہ جامعہ العلوم الاسلامیہ میں مدرس کی حیثیت سے ایک عرصہ رہا ہوں۔ حضرت بنوری ہمیشہ تکمیر اولی کے ساتھ نماز پڑھنے کا اہتمام کرتے اور نماز میں کوتا ہی کرنے والے طلباء کو سزا دیتے تھے۔ اس زمانے میں دینی مدارس میں پڑھنے والوں کی تعداد محدود ہوتی، اتنی کہ پورے کراچی کے دورہ حدیث کے طلباء بیٹاؤں کے دورہ حدیث میں آ جاتے، موجودہ دور میں مدارس میں آنے والے طلباء کی تعداد میں تیرت اگنیز اضافہ ہو رہا ہے، لیکن ان کا ذوق اور وجود ان اطاعت کے لیے آمادہ نہیں۔ صفو اول میں نماز پڑھنے اور تکمیر اولی کا اہتمام کرنے والے چند طلباء ہی نظر آتے ہیں۔ ایک فرد ہی پوری امت کی

اصلاح کے لیے کافی ہے بشرطیکہ اصل مقصد کو پیش نظر کر کر تعلیم و تدریس کے ساتھ اخلاق، تزکیہ نفس اور معرفت الہی پر بھی توجہ دی جائے۔ اگر تزکیہ نفس اور اصلاح باطن کی طرف توجہ نہ دی جائے تو مشکوہ شریف کو بارہا پڑھنا بھی بے سود ہے۔ ایک مرتبہ شیخ ابوالبرکات نے کہا کہ ”بعلی سینا اخلاق ندارد“ بعلی سینا نے غیرت میں آ کر اخلاق پر ایک ضمیم کتاب لکھ کر ان کی خدمت میں پیش کی۔ شیخ ابوالبرکات نے کہا کہ میں نے کب کہا ہے کہ ”اخلاق ندارد“ میں نے تو کہا تھا کہ ”اخلاق ندارد“

حافظ ابن حجر بہت بڑے عالم تھے، انھیں ان کے حیرت انگیز علمی تبحیر کی بناء پر ”حافظ الدنیا“ کا لقب ملا۔ انھوں نے اپنے وقت کے بزرگ عالم دین ابن فارض احمد رحمہ اللہ کے اشعار کی شرح لکھ کر، تصدیق کے لیے کسی عالم کی خدمت میں پیش کی۔ ابن حجر رحمہ اللہ کا منشا یہ تھا کہ شرح اشعار میں جہاں ان سے فروغ نداشت ہوئی ہو، وہ اس کی اصلاح فرمائیں گے۔ بہر حال مسودہ پر نظر ڈالنے کے بعد اس بزرگ عالم دین نے حافظ ابن حجر رحمہ اللہ کو ایک شعر لکھ

بھیجا:

سارہ مشرقہ و سرت مغربا شستان یعنی مشرق و مغرب

یعنی محبوہ مشرق کی طرف گئی اور آپ مغرب کی طرف جا رہے ہیں اور مشرق و مغرب کے درمیان تو بڑا فاصلہ ہے۔  
حافظ ابن حجر باریک یہیں اور نکتہ شیخ عالم تھے، بات کی تہہ تک پہنچ گئے، اس شعر سے انھیں تنہیہ ہوئی اور اس بزرگ کی خانقاہ میں حاضر ہو کر کچھ عرصہ درہ کراپنی اصلاحی کرائی۔

دارالعلوم دیوبند کے ہبھتمن مولانا نارفیع الدین لکھنا پڑھنا نہیں جانتے تھے، تحریر و مرسوں سے پڑھوا کر سنتے اور پھر اس پر اپنے نام کی مہربت کر دیتے۔ مولانا قاسم نانوتویؒ نے جب انھیں دارالعلوم دیوبند کا ہبھتمن مقرر کیا تو انھوں نے مادرست کی کہ اہتمام سے متعلق امور کو سرانجام دینے کے لیے لکھا پڑھا ہونا ضروری ہے، میں فرائض اہتمام کو کیسے سرانجام دوں گا؟ اس پر حضرت نانوتویؒ نے فرمایا کہ اہتمام کے لیے لکھنے پڑھنے کی ضرورت نہیں، ضرورت باطن صالح کی ہے۔ یہاں ایسے ہی آدمی کی ضرورت ہے جو اصلاح باطن سے متصف ہو۔

مولانا نارفیع الدین دل کے صاف اور باطن کے صالح تھے۔ ان کے زمانہ اہتمام میں ایک طالب علم نے مطبع سے جو کھانا لیا تھا، ناظم مطبع کے سامنے یہ کہہ کر گردایا کہ یہ شور بہے یا پانی؟!! اس کے ساتھ کچھ تو چین آمیز لفاظ بھی کہے، مولانا نارفیع الدین کو اطلاع دی گئی تو انھوں نے اس طالب علم کو طلب کر کے غور نے دیکھنے کے بعد فرمایا کہ یہ دارالعلوم کا طالب علم نہیں۔ لوگوں نے کہا، یہیں کا طالب ہے۔ تحقیق کرنے پر معلوم ہوا تو ہبھتمن صاحب کی بات درست ثابت ہوئی۔ دراصل وہ جامعہ ہی کے کسی طالب علم کا نام لے کر مطبع سے سالن لیا کرتا تھا۔ دریافت کلہا گیا کہ آپ پر حقیقت حال کس طرح منکشف ہوئی؟ فرمایا میں نے خواب میں حضور اکرم صلی اللہ علیہ وسلم کو مولسری کے احاطہ میں واقع کنویں پر تشریف فرمادیکھا کہ اس کنویں سے دودھ برآمد ہو رہا ہے اور رسول اکرم صلی اللہ علیہ وسلم

اسے تقسیم کر رہے ہیں، کچھ طبائعاتی میں لے کر اپنے حصہ کا دو دھلے رہے ہیں، کچھ بائیٹی یا گلاس بھر کر اپنا حصہ پا کر واپس ہو جاتے ہیں، میں حضور اکرم صلی اللہ علیہ وسلم کو طبائعہ میں دو دھلے تقسیم کرتے ہوئے دیکھتا رہا۔ لیکن یہ طالب علم ان میں موجود نہیں تھا۔

عرض کرنے کا مقصد یہ ہے کہ اصل جو ہر تقویٰ اور للہیت ہے اور یہی شریعت کا خلاصہ ہے۔ اس دنیا میں دین کی اشاعت کا بیڑا انہیں مدارس نے اٹھایا ہے، اگر تبلیغ دین کے لیے ان مدارس سے ایسے رجال کار میسر نہ ہوں جو باطنی شخص سے پاک ہوں، تو پھر دین کی اشاعت کیوں کر ممکن ہوگی؟ یہاں مدارس میں چند نفوس آتے ہیں اگر یہ رجال دین بن کر نکلیں اور ان کی اصلاح نفس کا سامان نہ ہو تو دین کی اشاعت کا سلسلہ آخر کس طرح صحیح خطوط پر چلے گا؟ رجال دین بننے کے لیے شریعت کی پابندی شرط ہے۔ انبیاء و رسول علیہم السلام نے بھی پابند شریعت رہ کر زندگی گزاری، یہی نجات و فلاح کا ذریعہ ہے۔ اپنے اندر طلب پیدا کرنے کی ضرورت ہے، طلب علم کی زندگی نہایت قیمتی ہے، طبائع کو اپنی قدر و قیمت کا احساس ہونا چاہیے۔ انھیں چاہیے کہ اپنے اندر تقویٰ اور اتباع شریعت کا جذبہ پیدا کریں۔ اگر علم میں کمال ہو، لیکن عمل میں نقصان اور کوتاہی ہو تو ایسا کمال علم سوائے و بال کے کچھ نہیں۔ حضرت مفتی محمد شفیعؒ اکثر دارالعلوم کراچی میں طلب سے فرمایا کرتے کہ ہمیں ایسے طبائع کی قطعی ضرورت نہیں جو شروح و حواشی کے حافظ ہوں، ہمیں قرآن و حدیث کا صحیح فہرست کرنے والے تحقیقی اور پرہیز کا رطلبا کی ضرورت ہے۔

انبیاء کرام کی بعثت کا مقصد یہ تھا کہ وہ اللہ تعالیٰ کے ساتھ اس کے بندوں کا تعلق قائم کر کے اس کی رضی کے مطابق زندگی گزارنے کی تعلیم دیں۔ رسول اکرم صلی اللہ علیہ وسلم کا مقصد بعثت بھی یہی تھا۔ آپ کی وفات کے بعد اس مقصد کے وارث علماء امت قرار پائے کوہہ انسانوں کی اصلاح کے لیے رسول اکرم صلی اللہ علیہ وسلم کی نیابت کا فریضہ اور آپ کی وراثت کا حق ادا کریں۔ اس لیے کہ علماء انبیاء کے وارث ہیں۔ وارث اپنے مورث کی چھوڑی ہوئی تمام اشیاء میں شریک ہوتا ہے۔ اس قاعدہ کی رو سے دیکھا جائے تو علماء اسی صورت میں انبیاء کے وارث قرار پائیں گے جب وہ اپنے کروار، اپنے عقیدہ، اپنے ظاہر و باطن اور اپنی عادات و صفات میں انبیاء کی اتباع کریں۔ اگر کوئی عالم انبیاء علیہم السلام کے نقش قدم پر نہیں چلتا، تو وہ قلعہ و راست نبوت کا حق دار نہیں۔

ہمارے مدارس میں تعلیم حاصل کرنے والے بیشتر طبائع کا ملکح نظر منصب نبوت کا حصول ہوتا ہے، منصب نبوت نہایت جلیل القدر منصب ہے، اسے حاصل کرنا چاہیے، لیکن اس منصب کے خل کے تقاضوں پر بھی عمل کی ضرورت ہے۔ یہ تب ہی ممکن ہے، جب مدارس کے ارباب اہتمام، اساتذہ اور تنظیمیں، تعلیم کے ساتھ طبائع کی تربیت پر بھی توجہ دیں۔ وعظ و نصیحت کے ذریعے اس منصب کی اہمیت و افادیت اور اس کے تقاضوں پر عمل کرنے کا جذبہ اور احساس پیدا کریں۔ اللہ تعالیٰ اس منصب کے حاملین کو اس کی قدر و قیمت کی توفیق عطا فرمائے (آمین)

وصلی اللہ تعالیٰ علی خیر خلقہ محمد و علی آلہ و صحبہ أجمعین